

# പതിനാലാം കേരള നിയമസഭ

## പതിനഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 5673

02.07.2019-ൽ മറുപടിക്ക്

### സിനിമ രംഗത്ത് സമഗ്രമായ മാറ്റം

**ചോദ്യം**


ശ്രീ. എം. ഉമ്മർ

**മറുപടി**

ശ്രീ. എ.കെ.ബാലൻ

(ബഹു. പട്ടികജാതി പട്ടികവർഗ്ഗ പിന്നോക്ക സമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പ് മന്ത്രി)

(എ)	സംസ്ഥാനത്തെ സിനിമ രംഗത്ത് സമഗ്രമായ മാറ്റം കൊണ്ടു വരുന്നതിനും ആശാസ്യമല്ലാത്ത പ്രവണതകൾക്ക് നിയന്ത്രണം ഏർപ്പെടുത്തുന്നതിനുമായി സ്വീകരിച്ച നടപടികൾ വിശദമാക്കാമോ;	(എ)	സംസ്ഥാനത്തെ സിനിമരംഗത്ത് സമഗ്രമായ മാറ്റം കൊണ്ടു വരുന്നതിനും ആശാസ്യമല്ലാത്ത പ്രവണതകൾക്ക് നിയന്ത്രണം ഏർപ്പെടുത്തുന്നതിനുമായി ചലച്ചിത്ര നിർമ്മാണം, വിതരണം, പ്രദർശനം തുടങ്ങി എല്ലാ മേഖലകളെയും ഉൾക്കൊള്ളിച്ചു കൊണ്ട് സാംസ്കാരിക വകുപ്പിന്റെ ചുമതലയിൽ സിനിമ റെഗുലേറ്ററി അതോറിറ്റി രൂപീകരിക്കുന്നതിന് സർക്കാർ തീരുമാനിച്ചിട്ടുണ്ട്.  ഇതുമായി ബന്ധപ്പെട്ട് ശുപാർശകൾ സമർപ്പിക്കുന്നതിനായി 20.01.2018 ലെ സ.ഉ.(സാധാ) നം. 30/2018/സാ.കാ.വ. 25.05.2018 ലെ സ.ഉ.(സാധാ) നം.363/2018/സാ.കാ.വ ഉത്തരവുകൾ പ്രകാരം വിദഗ്ദ്ധ സമിതി രൂപീകരിച്ചിരുന്നു. പ്രസ്തുത സമിതി സമർപ്പിച്ച റിപ്പോർട്ട് സർക്കാരിന്റെ പരിശോധനയിലാണ്.
(ബി)	ഇതുമായി ബന്ധപ്പെട്ട് സിനിമ റെഗുലേറ്ററി അതോറിറ്റി രൂപീകരിക്കുന്നതിനായി പ്രത്യേക നിയമനിർമ്മാണം നടത്തേണ്ടതുണ്ടോ ; ഉണ്ടെങ്കിൽ ആയതിൽ സ്വീകരിച്ച നടപടികൾ വിശദമാക്കാമോ ?	(ബി)	ഉണ്ട്. സാംസ്കാരിക വകുപ്പിന്റെ ചുമതലയിൽ സിനിമ റെഗുലേറ്ററി അതോറിറ്റി രൂപീകരിക്കുന്നതിനുള്ള നിയമ നിർമ്മാണത്തിന്റെ ഭാഗമായി, നിലവിൽ സർക്കാരിന്റെ കാര്യനിർവഹണ ചട്ടങ്ങൾ പ്രകാരം ആഭ്യന്തര വകുപ്പിന്റെ കീഴിലുള്ള സിനിമാട്രോഗ്രാഫ് ആക്ട്, സിനിമ റെഗുലേഷൻ ആക്ട് എന്നിവ സാംസ്കാരിക വകുപ്പിന്റെ കീഴിലേക്ക് മാറ്റുന്നതിനായി കാര്യനിർവഹണ ചട്ടങ്ങളിൽ ഭേദഗതി വരുത്തുവാൻ ബഹു.മന്ത്രിസഭ തീരുമാനമെടുക്കുകയും ബഹു.കേരള ഗവർണ്ണറുടെ അംഗീകാരം ലഭ്യമാകുകയും ചെയ്തിട്ടുണ്ട്. കാര്യനിർവഹണ ചട്ടങ്ങളിൽ ഭേദഗതി വരുത്തി നോട്ടീഫിക്കേഷൻ പുറപ്പെടുവിക്കുന്നതിനുള്ള തുടർ നടപടികൾ സ്വീകരിച്ചു വരുന്നു.

  
 സെക്ഷൻ ഓഫീസർ